

**ការឆ្លើយតបរបស់ដៃគូអភិវឌ្ឍន៍**  
**ចំពោះបទបង្ហាញវគ្គទីមួយ របស់រាជរដ្ឋាភិបាលកម្ពុជា ស្តីពី**  
**(១) របាយការណ៍ពាក់កណ្តាលអាណត្តិ របស់ផែនការយុទ្ធសាស្ត្រអភិវឌ្ឍន៍ជាតិ**  
**(២) វឌ្ឍនភាពឆ្ពោះទៅរកក្របខ័ណ្ឌចំណាយរយៈពេលមធ្យម**

សេចក្តីថ្លែងការណ៍របស់លោក ដូក្លាស ប្រូឌើក - Douglas Broderick (អ្នកសម្របសម្រួលប្រចាំប្រទេស  
របស់អង្គការសហប្រជាជាតិ)

និងលោក ទីម ខនវេ - Tim Conway (អ្នកឯកទេសជាន់ខ្ពស់នៃភាពក្រីក្រ នៃធនាគារពិភពលោក)

**ក្នុងនាមដៃគូអភិវឌ្ឍន៍ទាំងឡាយ**  
**នៅក្នុង**  
**វេទិកានៃការអភិវឌ្ឍ និងសហប្រតិបត្តិការកម្ពុជា**  
**ភ្នំពេញ ថ្ងៃទី ៤ ខែធ្នូ ឆ្នាំ ២០០៨**

*ឯកឧត្តម កាត ឈន់ ឧបនាយករដ្ឋមន្ត្រី និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ*  
*ឯកឧត្តម លោកជំទាវ និងអស់លោក-លោកស្រី ជាទីគោរព*

ដៃគូអភិវឌ្ឍន៍ទាំងអស់ សូមថ្លែងអំណរគុណដល់រាជរដ្ឋាភិបាលកម្ពុជា ចំពោះបទបង្ហាញទាំងពីរ លើរបាយការណ៍  
ពាក់កណ្តាលអាណត្តិនៃផែនការយុទ្ធសាស្ត្រអភិវឌ្ឍន៍ជាតិ និងវឌ្ឍនភាពឆ្ពោះទៅរកក្របខ័ណ្ឌចំណាយរយៈពេលមធ្យម ។

ពេលនេះ យើងសូមឆ្លើយតបជាមួយទៅនឹងបទបង្ហាញដ៏សំខាន់ទាំងពីរ ។ យើងឆ្លើយតបទៅនឹងបញ្ហាទាំងពីរនេះ  
ព្រោះយើងជឿថា ដើម្បីប្រើប្រាស់ធនធានក្នុង និងក្រៅប្រទេសឱ្យមានប្រសិទ្ធភាពខ្ពស់ ប្រការសំខាន់នាពេលនេះ គឺត្រូវពង្រឹង  
ការរួមបញ្ចូលគ្នា នូវការរៀបចំផែនការរយៈពេលមធ្យម ការគ្រប់គ្រងហិរញ្ញវត្ថុសាធារណៈ និងការគ្រប់គ្រងជំនួយ ។  
យើងដឹងថា ប្រធានបទមួយនេះកំពុងត្រូវបានពិភាក្សានៅក្នុងរាជរដ្ឋាភិបាលកម្ពុជា - ជាឧទាហរណ៍ បញ្ហានេះត្រូវបានពិភាក្សា  
យ៉ាងល្អនៅក្នុងរបាយការណ៍ស្តីពីប្រសិទ្ធភាពនៃជំនួយ- ហើយក៏ជាចំណុចចាប់អារម្មណ៍កាន់តែខ្លាំងឡើងៗក្នុងកិច្ចពិភាក្សា  
ក្នុងចំណោមដៃគូអភិវឌ្ឍន៍ទាំងឡាយផងដែរ ។ វេទិកានៃការអភិវឌ្ឍ និងសហប្រតិបត្តិការកម្ពុជានេះ ផ្តល់ឱ្យយើងនូវវេទិកា  
ដ៏មានតម្លៃមួយ សម្រាប់ជំរុញការពិភាក្សានេះទៅមុខទៀត ។

ទីមួយ សូមពិចារណាលើ**លទ្ធផលនានា និងការកសាងសមត្ថភាពដែលសំរេចបានកន្លងមក** ( បទបង្ហាញទំព័រ ១) -  
គឺវឌ្ឍនភាពដែលត្រូវបានសង្ខេបយ៉ាងល្អនៅក្នុងបទបង្ហាញរបស់ក្រសួងផែនការ ស្តីពីរបកគំហើញនានានៅក្នុងរបាយការណ៍  
ពាក់កណ្តាលអាណត្តិ ។

របាយការណ៍ពាក់កណ្តាលអាណត្តិនេះបានបង្ហាញយ៉ាងច្បាស់ថា រាជរដ្ឋាភិបាលទទួលបានលទ្ធផលធំៗជាច្រើននៅក្នុង ពាក់កណ្តាលអាណត្តិដំបូងរបស់ផែនការយុទ្ធសាស្ត្រអភិវឌ្ឍន៍ជាតិ ដោយចាប់ផ្តើមពីកំណើនសេដ្ឋកិច្ចពីរខែក្នុងឆ្នាំ ២០០៧ ហើយជាលើកទីបួនបន្តបន្ទាប់គ្នា។

ពិតមែនហើយ កំណើនសេដ្ឋកិច្ចត្រូវបានតែងតាំងមួយប៉ុណ្ណោះ។ ប៉ុន្តែសក្តិភាពពីការអង្កេតសេដ្ឋកិច្ច-សង្គមកិច្ចកម្ពុជា និងប្រភពទិន្នន័យផ្សេងៗទៀតបង្ហាញថា កំណើនសេដ្ឋកិច្ចនៅកម្ពុជាក្នុងបណ្តាឆ្នាំថ្មីៗនេះ បានឆ្លុះបញ្ចាំងតាមរយៈវឌ្ឍនភាព ឆ្ពោះទៅរកលទ្ធផលជាគោលដៅនានាដែលគេបានដាក់ចេញនៅក្នុងផែនការយុទ្ធសាស្ត្រអភិវឌ្ឍន៍ជាតិ និងគោលដៅអភិវឌ្ឍន៍ សហស្សវត្សរបស់កម្ពុជា។

- ភាពត្រឹមត្រូវបានធ្លាក់ចុះពី ៣៥% ក្នុងឆ្នាំ ២០០៤ មកនៅត្រឹម ៣០% ក្នុងឆ្នាំ ២០០៧
- ស្ថានភាពសុវត្ថិភាពស្បៀងដែលរាយការណ៍ដោយប្រជាពលរដ្ឋផ្ទាល់ខ្លួនបានបង្ហាញពីភាពប្រសើរឡើង រីឯកង្វះអាហារូបត្ថម្ភទៅលើកុមារបានធ្លាក់ចុះ
- អត្រាចូលសាលារៀនរបស់កុមារគ្រួសារក្រីក្រជាងគេ បានបន្តកើនឡើងជិតស្មើនឹងកម្រិតនៃការចូលសាលារៀន របស់កុមារពីក្រុមគ្រួសារអ្នកមានជាង

កំណើនសេដ្ឋកិច្ច និងកំណើនចំណូលប្រចាំគ្រួសារ ជាបច្ច័យឱ្យមានលទ្ធផលល្អៗទាំងនេះ ប៉ុន្តែវាក៏ជាផលបានមកពី ការបង្កើនកម្រិត និងគុណភាពនៃការចំណាយផ្នែកសាធារណៈផងដែរ។ ទន្ទឹមគ្នានឹងកំណើនសេដ្ឋកិច្ចខ្ពស់ជាបន្តបន្ទាប់ កម្ពុជាក៏សម្រេចបានវឌ្ឍនភាពនៅក្នុងកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈផងដែរ។ ជាផ្នែកមួយនៃកម្មវិធី កំណែទម្រង់នេះ បច្ចុប្បន្នរាជរដ្ឋាភិបាលបានរៀបចំសេចក្តីព្រៀងនៃក្របខ័ណ្ឌចំណាយរយៈពេលមធ្យមសម្រាប់ឆ្នាំ ២០០៩- ២០១១ ដោយបានចាប់ផ្តើមរៀបចំផែនការយុទ្ធសាស្ត្រថវិកានៅតាមបណ្តាក្រសួងសាកល្បងមួយចំនួន ព្រមទាំងបានកែលម្អ វដ្តនៃថវិកា។ បទបង្ហាញដោយក្រសួងសេដ្ឋកិច្ច និងហិរញ្ញវត្ថុ បានផ្តល់នូវសេចក្តីសង្ខេបដ៏មានប្រយោជន៍ អំពីវឌ្ឍនភាពដែល សម្រេចបាន និងស្ថានភាពបច្ចុប្បន្ននៃក្របខ័ណ្ឌចំណាយរយៈពេលមធ្យម។

ក៏ប៉ុន្តែ **បញ្ហាប្រឈមមុខនានាដែលបានលេចឡើងក្នុងឆ្នាំកន្លងទៅនេះ** នឹងបង្កការលំបាកខ្លាំងជាងមុនចំពោះកម្ពុជា ក្នុងការរក្សាកម្រិតកំណើនសេដ្ឋកិច្ច និងវឌ្ឍនភាពសង្គមនាបណ្តាឆ្នាំខាងមុខនេះ (បទបង្ហាញទំព័រ ២)។ ទិន្នន័យដែលបង្ហាញលទ្ធផលនានាដែលយើងមាននេះគ្របដណ្តប់ត្រឹមចុងឆ្នាំ ២០០៧ ប៉ុណ្ណោះ ហើយក្នុងរយៈពេល ១២ ខែចុងក្រោយនេះ បរិបទនៃការអភិវឌ្ឍរបស់កម្ពុជាបានផ្លាស់ប្តូរជាខ្លាំង។

តាមការពិភាក្សាដែលនឹងប្រព្រឹត្តទៅនៅវគ្គបន្ទាប់នាព្រឹកនេះបង្ហាញថា ត្រឹមដំណាក់កាលនេះ ប្រព័ន្ធហិរញ្ញវត្ថុកម្ពុជា នឹងមិនរងឥទ្ធិពលជាពិសេសពីវិបត្តិហិរញ្ញវត្ថុសកលលោកទេ។ ការវិវត្តន៍នានារបស់សេដ្ឋកិច្ចពិភពលោកអាចនឹងបង្កើត កាលានុវត្តភាពល្អៗថែមទៀតផង ដូចជាកសិករខ្មែរអាចនឹងទទួលបានផលប្រយោជន៍ពីតម្លៃស្បៀងអាហារ

ពិភពលោកដែលឡើងថ្លៃខ្ពស់ជាងមុន។ តែជាមួយ អតិផរណា និងវិបត្តិហិរញ្ញវត្ថុសកលលោក ទំនងជានឹងពន្លឺត កំណើនសេដ្ឋកិច្ច និងការកាត់បន្ថយភាពក្រីក្រនៅកម្ពុជាជាបណ្តាញខាងមុខនេះ។ បញ្ហាដែលកម្ពុជាត្រូវប្រឈមមាន៖

- អាជីវកម្មនានា និងប្រជាពលរដ្ឋកម្ពុជា កំពុងជួបការលំបាកខ្លាំងក្នុងការគ្រប់គ្រងអតិផរណាដែលកើនឡើងដ៏លឿន គឺដល់កម្រិត ២៥ភាគរយ ក្នុងខែ ឧសភា ឆ្នាំ ២០០៨។
- ការថយចុះនៃសេដ្ឋកិច្ចនៅអាមេរិកខាងជើង និងអឺរ៉ុប ទំនងជានឹងបន្ថយតម្រូវការសម្លៀកបំពាក់នាំចេញពីកម្ពុជា ប្រការនេះ វានឹងប៉ះពាល់ដល់ការវិនិយោគ និងការផ្តល់ការងារធ្វើ
- ចំនួនអ្នកទេសចរនឹងថយចុះ
- ហើយវានឹងកើតមានស្ថានភាពមិនប្រាកដប្រជា អំពីអនាគតនៃលំហូរវិនិយោគទុនចូលមកក្នុងប្រទេសកម្ពុជា ជាពិសេស វិនិយោគទុនលើវិស័យអចលនទ្រព្យ

បច្ចុប្បន្ននេះ គេឃើញមានសេចក្តីត្រូវការ និងកាតានុវត្តភាពដើម្បី **រួមបញ្ចូលគ្នាផ្នែកប្រព័ន្ធជាតិសម្រាប់ការធ្វើផែនការ ការប្រមូល និងការចាយវាយប្រាក់ចំណូល ព្រមទាំងការគ្រប់គ្រងជំនួយ** (បទបង្ហាញទំព័រ ៣)។ ប៉ុន្មានឆ្នាំកន្លងទៅនេះ រាជរដ្ឋាភិបាលកម្ពុជាបានសំរេចវឌ្ឍនភាពក្នុងផ្នែកប្រព័ន្ធនានាទាក់ទងនឹងខាងលើ។ ក្នុងនោះមាន៖

- កំណត់គោលដៅរយៈពេលមធ្យម និងយុទ្ធសាស្ត្រដ៏ទូលំទូលាយមួយដើម្បីសម្រេចគោលដៅទាំងនោះ។ នេះជា តួនាទីដែលផែនការយុទ្ធសាស្ត្រអភិវឌ្ឍន៍ជាតិត្រូវបំពេញ ដោយស្ថិតនៅក្រោមការសម្របសម្រួលរបស់ក្រសួងផែនការ និងតាមរយៈយុទ្ធសាស្ត្រតាមវិស័យរបស់ក្រសួងនានា។
- ប្រមូល និងចាយវាយប្រាក់ចំណូល តាមវិធីដែលមានប្រសិទ្ធភាពខ្ពស់ជាងមុន។ នោះគឺកម្មវិធីកំណែទម្រង់ការគ្រប់គ្រង ហិរញ្ញវត្ថុសាធារណៈ ដែលដឹកនាំដោយក្រសួងសេដ្ឋកិច្ច និងហិរញ្ញវត្ថុ ព្រមទាំង
- ការពង្រឹងការគ្រប់គ្រងលើជំនួយអភិវឌ្ឍន៍ថ្នាក់ការ ដើម្បីធានាថាជំនួយទាំងនេះមានប្រសិទ្ធភាពជាងមុនក្នុងការគាំទ្រ គោលដៅ និងប្រព័ន្ធនានារបស់រដ្ឋាភិបាល — គឺរបៀបវារៈ សុខដុមនីយកម្ម និងការតម្រឹម (harmonization and alignment agenda) ដែលដឹកនាំដោយក្រុមប្រឹក្សាអភិវឌ្ឍន៍កម្ពុជា។

មកទល់ពេលនេះ ដំណើរការទាំងបីនេះប្រព្រឹត្តទៅស្របគ្នា។ ប្រទេសកម្ពុជាបច្ចុប្បន្នស្ថិតនៅក្នុងដំណាក់កាលមួយ ដែលរដ្ឋាភិបាលត្រូវចាប់ផ្តើមផ្តល់ដំណើរការទាំងនេះចូលគ្នា ដើម្បីជំរុញឱ្យមានវឌ្ឍនភាពសំខាន់ៗទៅមុខទៀត។ ការទាមទារឱ្យ មានការរួមបញ្ចូលគ្នានេះបានលេចឡើងយ៉ាងច្បាស់ក្នុងឆ្នាំកន្លងទៅ។ តែវាកាន់តែមានលក្ខណៈបន្ទាន់ជាពិសេសនៅពេលដែល កម្ពុជាជួបប្រទះនឹងបរិយាកាសខាងក្រៅ ដែលមានលក្ខណៈអនុគ្រោះតិចជាងមុនច្រើន ពិសេសលើការវិនិយោគ និងកំណើនសេដ្ឋកិច្ច។ នៅក្នុងបរិយាកាសបែបនេះ ប្រការសំខាន់គឺ រដ្ឋាភិបាលអាចតម្រង់ទិសធនធានដែលមានទាំងឡាយ



ទាំងក្នុងប្រទេស និងទាំងពិភពលោក ឱ្យមានប្រសិទ្ធភាព ទៅលើអាទិភាពនៃការអភិវឌ្ឍនានាដែលបានលើកឡើង រួមមាននេះ ។

**ការផ្តល់ការងារទាំងនេះចូលគ្នា គឺជាបញ្ហាដែលប្រទេសនានាត្រូវប្រឈមមុខដោះស្រាយ** (បទបង្ហាញទំព័រ ៤) ។ ដៃគូអភិវឌ្ឍន៍ទាំងឡាយទទួលស្គាល់ថា បញ្ហាប្រឈមក្នុងដំណើរការនេះនឹងជួបការលំបាកដោយសារ កម្រិតបច្ចុប្បន្ន នៃសមត្ថភាពរបស់រដ្ឋាភិបាល និងចំនួនដៃគូអភិវឌ្ឍន៍ច្រើនដែលរដ្ឋាភិបាលកម្ពុជាត្រូវធ្វើការជាមួយ ។ ក៏ប៉ុន្តែ ចំណុចសំខាន់ នៅពេលនេះគឺត្រូវដោះស្រាយដោយផ្ទាល់នូវបញ្ហាចិត្តសហប្រតិបត្តិការរវាងស្ថាប័ននានារបស់រដ្ឋាភិបាល ។ នៅថ្នាក់កណ្តាល ការងារនេះទាក់ទងនឹងយន្តការ និងដំណើរការទាំងឡាយ ដើម្បីធ្វើសិទ្ធិទានកម្មតូនាទី និងទំនាក់ទំនងរវាងក្រសួងផែនការ ក្រសួងសេដ្ឋកិច្ចនិងហិរញ្ញវត្ថុ និងក្រុមប្រឹក្សាអភិវឌ្ឍន៍កម្ពុជា ។ ម្យ៉ាងទៀត ការរួមបញ្ចូលគ្នានេះត្រូវឆ្លុះបញ្ចាំងឱ្យឃើញ នូវកិច្ចសហប្រតិបត្តិការរវាងអង្គភាពធ្វើផែនការ អង្គភាពថវិកា និងអង្គភាពគ្រប់គ្រងហិរញ្ញវត្ថុ នៅតាមបណ្តាក្រសួង ស្ថាប័ននានា ។

បញ្ហាសំខាន់ដែលអាចកាត់ទ្រង់ដល់ជំហានបន្តបន្ទាប់ទៅទៀតមានចំនួនបីគឺ៖

- ការកែលម្អការប្រមូលប្រាក់ចំណូលរបស់រដ្ឋ ដែលកន្លងមកការប្រមូលសម្រេចបានដល់ទៅ ១២,៥ភាគរយ នៃផលិតផលក្នុងស្រុកសរុប គឺជាការងាយជាងមុនហើយ ។ ប៉ុន្តែកម្រិតនេះស្ថិតនៅទាបឆ្ងាយនៅឡើយបើប្រៀបធៀប នឹងកម្រិតគិតជាមធ្យមនៃការប្រមូលប្រាក់ចំណូលរបស់បណ្តាប្រទេសមានប្រាក់ចំណូលទាបនានា ។
- ការប្រើប្រាស់ថវិកា និងក្របខ័ណ្ឌចំណាយរយៈពេលមធ្យម ដើម្បីគាំទ្រគោលដៅនានានៃគោលនយោបាយ រយៈពេលមធ្យម ដែលបានដាក់ចេញនៅក្នុងបណ្តាយុទ្ធសាស្ត្រតាមវិស័យ និង នៅក្នុងបណ្តាផែនការយុទ្ធសាស្ត្រថវិកា និង នៅក្នុងផែនការយុទ្ធសាស្ត្រអភិវឌ្ឍន៍ជាតិ ។
- ការកសាងប្រព័ន្ធគ្រប់គ្រងហិរញ្ញវត្ថុសាធារណៈ ដែលធានាឱ្យការផ្តល់មូលនិធិ និងការចំណាយជាក់ស្តែង ប្រព្រឹត្តទៅ តាមគម្រោងថវិកា និងក្របខ័ណ្ឌចំណាយរយៈពេលមធ្យម ។

**បច្ចុប្បន្ន យើងសង្កេតឃើញមានឱកាសល្អដើម្បីកសាងមូលដ្ឋានគ្រឹះសំរាប់ការរួមបញ្ចូលគ្នានូវដំណើរការទាំងបីនេះ** (បទបង្ហាញទំព័រ ៥) ។ កាលណាមានការដំណើរចាប់ផ្តើមរួមបញ្ចូលគ្នា គេនឹងឃើញមានសកម្មភាពជាអាទិភាពមួយចំនួន នៅក្នុងការធ្វើផែនការ ការរៀបចំថវិកា និងការគ្រប់គ្រងជំនួយ អាចពង្រីកទៅមុខបានលឿន ។

ទីមួយ ក្រសួងសេដ្ឋកិច្ច និងហិរញ្ញវត្ថុ ដែលកំពុងធ្វើការជាមួយក្រសួងផែនការ ក្រុមប្រឹក្សាអភិវឌ្ឍន៍កម្ពុជា និង ក្រសួងជំនាញទាំងឡាយ ត្រូវបង្កើនល្បឿនរៀបចំបែបបទការងារដើម្បីរួមបញ្ចូលគ្នាការកសាងនិងប្រើប្រាស់ថវិកា និងក្របខ័ណ្ឌចំណាយរយៈពេលមធ្យម ជាមួយនឹងបណ្តាប្រព័ន្ធគោលនយោបាយ និងផែនការនានា ។ ដូចនេះ គេត្រូវការពង្រឹង ការរៀបចំចាត់ចែងផ្សេងៗសំរាប់កិច្ចសហប្រតិបត្តិការរវាងក្រសួងស្ថាប័ននានា តាមរយៈ

- ការប្រមូលចូលគ្នាផ្លូវ ផែនការនៃការចំណាយមូលធន និងការចំណាយជាប្រចាំ ដែលផ្តល់ហិរញ្ញប្បទានដោយប្រភពធនធាននៅក្នុងស្រុក ឬនៅក្រៅស្រុក តាមរយៈការអនុវត្តក្របខ័ណ្ឌចំណាយរយៈពេលមធ្យមលំអិត ។
- ការផ្លាស់ប្តូរពីការកសាងថវិកាដោយការបង្កើនថវិកា ទៅជាដំណើរការកសាងថវិកាមួយ ដែលកំណត់ដោយគោល នយោបាយ និងលទ្ធផលនានា
- ការបង្កើនសមត្ថភាព និងតួនាទីសំរាប់សំរួលរបស់នាយកដ្ឋានថវិកានៃក្រសួងសេដ្ឋកិច្ចនិងហិរញ្ញវត្ថុក្នុងការគ្រប់គ្រងដំណើរការថវិកា ។

ក្រសួងផែនការអាចសំរាប់សំរួលការកសាងយុទ្ធសាស្ត្ររបស់ក្រសួងនិងស្ថាប័នជំនាញនានាឱ្យស្របតាមគោលដៅ និងគោលបំណងរួមរបស់ផែនការយុទ្ធសាស្ត្រអភិវឌ្ឍន៍ជាតិ ។ ក្រសួងនេះក៏អាចខិតខំសំរាប់សំរួលពង្រឹងបន្ថែមនូវប្រព័ន្ធតាមដានត្រួតពិនិត្យ និង វាយតម្លៃថ្នាក់ជាតិ ដើម្បីបញ្ចូលវាទៅក្នុងក្របខ័ណ្ឌត្រួតពិនិត្យរួមរបស់ផែនការយុទ្ធសាស្ត្រអភិវឌ្ឍន៍ជាតិ ។ ទិន្នន័យល្អៗមានសារៈប្រយោជន៍សំរាប់ការកសាង និងអនុវត្តគោលនយោបាយនានា ។ បរិមាណនិងគុណភាពទិន្នន័យសេដ្ឋកិច្ច-សង្គមកិច្ចដែលរដ្ឋាភិបាលបានប្រមូលក្នុងប៉ុន្មានឆ្នាំថ្មីនេះៗ មានភាពប្រសើរគួរឱ្យកត់សំគាល់ ។ បច្ចុប្បន្ន រដ្ឋាភិបាល សង្គមស៊ីវិល និងបណ្តាដៃគូអភិវឌ្ឍន៍នានា មានព័ត៌មានច្បាស់ជាងបីឆ្នាំមុនច្រើន អំពីទំនោរ និងនិន្នាការសេដ្ឋកិច្ច-សង្គមនានា ។ ប៉ុន្តែទោះបីជាយ៉ាងនេះក្តី ព័ត៌មានទាំងនេះមិនត្រូវបានប្រើប្រាស់ញឹកញាប់ក្នុងការធ្វើសេចក្តីសំរេចចិត្តនានាទាក់ទងនឹងគោលនយោបាយ ការកសាងផែនការ និងការប៉ាន់ស្មានថវិកាទេ ។ តេទាមទារឱ្យមានថែមទៀតនូវការធ្វើគោលនយោបាយដោយផ្អែកលើភស្តុតាង ដើម្បីពង្រឹងសមត្ថភាពរដ្ឋាភិបាលក្នុងការឆ្លើយតបយ៉ាងសមរម្យ និងទាន់ពេលវេលាទៅនឹងភាពប្រឈម និងឱកាសល្អៗទាំងឡាយ ។ ដើម្បីសំរេចជោគជ័យលើការងារនេះ គេត្រូវការ៖

- ការធ្វើការរួមគ្នាឱ្យបានប្រសើរជាងមុន រវាងវិទ្យាស្ថានជាតិស្ថិតិក្រសួងផែនការដែលទទួលខុសត្រូវក្នុងការផលិតទិន្នន័យសំខាន់ៗ និងអត្តនាយកដ្ឋានផែនការ ដែលទទួលខុសត្រូវក្នុងការប្រើប្រាស់ទិន្នន័យទាំងនេះ ដើម្បីសម្របសម្រួល និងតាមដានត្រួតពិនិត្យ ការអនុវត្ត និងលទ្ធផលទាំងឡាយរបស់ផែនការយុទ្ធសាស្ត្រអភិវឌ្ឍន៍ជាតិ ។
- ការធ្វើការជាមួយគ្នាដ៏ជិតស្និទ្ធជាងមុន រវាងក្រសួងផែនការ និងក្រសួងជំនាញនានា ព្រមទាំងបណ្តាអាជ្ញាធរថ្នាក់ក្រោមជាតិដែលពាក់ព័ន្ធ ។
- ការដាក់រួមបញ្ចូលតួនាទី ការកសាងផែនការ លើកតំរោងថវិកា និងគ្រប់គ្រងហិរញ្ញវត្ថុ ទៅក្នុងក្រសួងជំនាញទាំងឡាយ និងអាជ្ញាធរថ្នាក់ក្រោមជាតិទាំងអស់ ។
- ការបង្កើនការផ្តល់ហិរញ្ញវត្ថុទៅលើការកសាងសមត្ថភាពផ្នែកស្ថិតិ ការតាមដានត្រួតពិនិត្យ និងវាយតម្លៃដោយប្រើប្រាស់ធនធានហិរញ្ញវត្ថុក្នុងប្រទេស ដើម្បីកាត់បន្ថយការពឹងផ្អែករបស់ប្រព័ន្ធនេះ (ស្ថិតិការតាមដានត្រួតពិនិត្យ និងវាយតម្លៃ) ទៅលើជំនួយពីខាងក្រៅប្រទេស ។



គណៈកម្មាធិការនីតិសម្បទានិងអភិវឌ្ឍន៍កម្ពុជានៃក្រុមប្រឹក្សាអភិវឌ្ឍន៍កម្ពុជា មានតួនាទីសំខាន់ក្នុងការជួយបកស្រាយ គោលបំណង និងអាទិភាពទាំងឡាយរបស់ផែនការយុទ្ធសាស្ត្រអភិវឌ្ឍន៍ជាតិ ហើយដាក់វាទៅក្នុងគោលនយោបាយ យុទ្ធសាស្ត្រសំរាប់ពិភាក្សាជាមួយដៃគូអភិវឌ្ឍន៍នានា ដើម្បីរកប្រភេទជំនួយដែលត្រូវការ។ ក្នុងការរៀបចំគំរោង គណៈកម្មាធិការនីតិសម្បទានិងអភិវឌ្ឍន៍កម្ពុជានៃក្រុមប្រឹក្សាអភិវឌ្ឍន៍កម្ពុជាអាចប្រើប្រាស់ឯកសារយោងរយៈពេលមធ្យម សំរាប់ដឹកនាំការពិភាក្សានានា អំពីថាតើត្រូវធ្វើដូចម្តេចដើម្បីផ្សារភ្ជាប់ជំនួយអភិវឌ្ឍន៍ផ្នែកការជាមួយនឹង វិស័យអាទិភាព ទាំងឡាយរបស់រដ្ឋាភិបាល។ គេឃើញមានចំណុចគន្លឹះសំរាប់សំរួលការងារនេះនៅក្នុងកម្មវិធីប្រសិទ្ធភាពនៃជំនួយ។ បើគេអាច ប្រើប្រាស់ និងគ្រប់គ្រងរួមគ្នាទូទៅបានទាំងអស់ទាំងធនធានក្នុងប្រទេសនិងក្រៅប្រទេសជាមួយនឹងប្រព័ន្ធចំណាយ រយៈពេលមធ្យមរួមមួយ នោះគេនឹងអាចបន្ថយឧបសគ្គចម្បងមួយចំនួនដើម្បីធ្វើឱ្យមានប្រសិទ្ធភាពក្នុងការតម្រឹម ព្រមទាំងជួយបង្កើតគោលការណ៍ដ៏ជាក់លាក់នៃគណនេយ្យភាពទៅវិញទៅមកផងដែរ។ ជំហានបន្ទាប់នៃកម្មវិធីគឺ រដ្ឋាភិបាល និងបណ្តាដៃគូអភិវឌ្ឍន៍នានារួមគ្នាកំណត់ទំនួលសកម្មភាពសំរាប់អនុវត្តនិងផ្ទៀងផ្ទាត់ប្រសិទ្ធភាពជំនួយទៅក្នុងដំណើរការ កំណែទម្រង់នៅថ្នាក់កណ្តាល និងតាមវិស័យ។ យើងស្មានថា ផែនការនានារបស់គណៈកម្មាធិការនីតិសម្បទា និងអភិវឌ្ឍន៍កម្ពុជានៃក្រុមប្រឹក្សាអភិវឌ្ឍន៍កម្ពុជាដែលបានដាក់ចេញនៅត្រីមាសទីមួយ ឆ្នាំ ២០០៩ ដើម្បីសម្របសម្រួល ដំណើរការនេះ ដោយបានសហការជាមួយ ក្រុមការងារបច្ចេកទេសផ្នែកសុខដុមនីយកម្ម និងភាពជាដៃគូ។

នៅក្នុងខែកន្លងទៅថ្មីនេះ ទាំងរាជរដ្ឋាភិបាលទាំងបណ្តាដៃគូអភិវឌ្ឍន៍ បានបង្កើតការពិភាក្សាគ្នាអំពីជំហានបន្តបន្ទាប់ ដែលត្រូវធ្វើទាក់ទងនឹងបញ្ហាទាំងនេះ។ វាពិតជាដំណើរការដ៏ស្មុគស្មាញ ដែលត្រូវការពេលវេលាមួយចំនួនដើម្បីរៀបចំ នៅតាមក្រសួងជំនាញទាំងឡាយ និងអាជ្ញាធរថ្នាក់ក្រោមជាតិ។ ប៉ុន្តែទោះបីជាដំណើរការនេះស្មុគស្មាញយ៉ាងនេះក្តី គេបានឃើញភាពរីកចំរើនមួយចំនួន ដែលវានឹងអាចឆ្ពោះទៅមុខជាមួយនឹងការអនុវត្តប្រព័ន្ធចំណាយរយៈពេលមធ្យម។ ដើម្បីធានាការបន្តកិច្ចសហប្រតិបត្តិការ និងភាពជាដៃគូក្រោមការដឹកនាំរបស់រាជរដ្ឋាភិបាល ក្នុងដំណើរការដាក់រួមបញ្ចូល គ្នានេះ យើងកំណត់សំណួរណែនាំសំខាន់ៗមួយចំនួន ( បទបង្ហាញទំព័រ ៦ ) ដែលជួយរដ្ឋាភិបាល និងបណ្តាដៃគូអភិវឌ្ឍន៍នានា ឱ្យសំរេចបានកាន់តែប្រសើរឡើងនូវតម្លាភាព និងផ្តោតការយកចិត្តទុកដាក់លើជំហានបន្តបន្ទាប់ដែលត្រូវធ្វើ។

ទីមួយ បណ្តាដៃគូអភិវឌ្ឍន៍ស្វាគមន៍ការបកស្រាយបញ្ជាក់អំពីទំនាក់ទំនងរវាងយុទ្ធសាស្ត្រចតុកោណថ្មីនឹង ផែនការយុទ្ធសាស្ត្រអភិវឌ្ឍន៍ជាតិ ព្រមទាំងទំនាក់ទំនងរវាងឯកសារទាំងនេះនឹងយុទ្ធសាស្ត្រតាមវិស័យរបស់ក្រសួងជំនាញ ទាំងឡាយ។ ហើយយើងក៏ស្វាគមន៍ផងដែរនូវការពិភាក្សាមួយចំនួនអំពីការបង្កើនអាយុកាលសំរាប់ការអនុវត្តផែនការ យុទ្ធសាស្ត្រអភិវឌ្ឍន៍ជាតិ។ ក្នុងការអនុវត្តជាក់ស្តែង តើការបង្កើនអាយុកាលនេះអាចមានន័យដូចម្តេចចំពោះ ការតាមដានត្រួតពិនិត្យ និងការវាយតម្លៃផែនការយុទ្ធសាស្ត្រអភិវឌ្ឍន៍ជាតិ ពាក់ព័ន្ធទៅនឹងការអង្កេតថ្នាំ និងកម្មវិធីជំនួយ នានាដើម្បីពង្រឹងសមត្ថភាពនានារបស់ស្ថាប័នក្នុងការប្រមូលនិងវិភាគទិន្នន័យ? ម្យ៉ាងទៀត ដោយសារការរៀបចំគំរោង កម្មវិធីជំនួយនានាត្រូវឆ្លងកាត់បែបបទរដ្ឋបាលមួយចំនួន ហើយត្រូវការការចូលរួមយ៉ាងទូលំទូលាយពីដៃគូនានា ដូចនេះវាអាចនឹងមានការលំបាកក្នុងការធ្វើការងារនៅមុននិងក្រោយពេលបោះឆ្នោតថ្នាក់ជាតិ។ តើរដ្ឋាភិបាលមានសំណើ ដូចម្តេច ក្នុងដំណើរការជាក់លាក់ និងពេលវេលាសំរាប់រៀបចំផែនការយុទ្ធសាស្ត្រអភិវឌ្ឍន៍ជាតិថ្មី?

ទីពីរ បណ្តាដៃគូអភិវឌ្ឍន៍ចង់បានការណែនាំពីរាជរដ្ឋាភិបាលអំពីពេលវេលាជាក់លាក់ក្នុងការកែសម្រួលក្របខ័ណ្ឌចំណាយរយៈពេលមធ្យមពីឯកសារព្រាងទៅជាឯកសារសំរេច។ ដើម្បីឱ្យមានប្រសិទ្ធភាពល្អ ក្របខ័ណ្ឌចំណាយរយៈពេលមធ្យមនេះត្រូវមានខ្លឹមសារសំខាន់ៗដូចជា ប្រការមួយពីចំណុចស្ថានទានទាំងអស់ នោះគឺក្របខ័ណ្ឌចំណាយថវិការយៈពេលមធ្យម ប្រការពីរពីការណែនាំអំពីការបែងចែកទាន (មូលធននិងធនធាន) តាមវិស័យនានា ហើយប្រការចុងក្រោយគឺយន្តការអនុវត្តសំរាប់ណែនាំលើការចំណាយជាក់ស្តែងបន្តបន្ទាប់ដោយយោងតាមការបែងចែកទានក្នុងប្រការពីរ។

ទីបី វានឹងជួយឱ្យដឹងពីការរំពឹងទុកជាមុន ក្នុងការកសាងផែនការយុទ្ធសាស្ត្រថវិកាសំរាប់វិស័យនានា។ ទោះបីជានៅមានភាពខ្វះចន្លោះច្រើនក៏ដោយ បណ្តាដៃគូអភិវឌ្ឍន៍កំពុងតែការកែលម្អ សុក្រឹតភាព និងភាពទាន់ពេលវេលាដើម្បីធ្វើរបាយការណ៍អំពីជំនួយអភិវឌ្ឍន៍ជាផ្លូវការតាមរយៈប្រព័ន្ធទិន្នន័យជំនួយអភិវឌ្ឍន៍ជាផ្លូវការរបស់រដ្ឋាភិបាល។ តើឡើយនេះយើងកំពុងស្ថិតនៅត្រង់ចំណុចដែលរដ្ឋាភិបាលអាចប្តេជ្ញាចិត្តរៀបចំផែនការយុទ្ធសាស្ត្រថវិកាសំរាប់វិស័យនានាឱ្យមានទានលំអិតដោយគិតទាំងថវិកាជំនួយអភិវឌ្ឍន៍ជាផ្លូវការផងដែរឬទេ? យើងសង្ឃឹមថាផែនការទាំងអស់នេះ និង ក្របខ័ណ្ឌចំណាយរយៈពេលមធ្យម នឹងធ្វើឱ្យក្រុមប្រឹក្សាអភិវឌ្ឍន៍កម្ពុជា និងដៃគូអភិវឌ្ឍន៍នានា គ្រប់គ្រងជំនួយបានល្អជាងមុន។

ចំនុចទាំងនេះ និងសំណួរផ្សេងៗទៀតមានសារៈសំខាន់ណាស់ សំរាប់ពង្រឹងសមត្ថភាពរបស់រាជរដ្ឋាភិបាលក្នុងការកសាង និងផលិតយុទ្ធសាស្ត្រអភិវឌ្ឍន៍។ យើងដាក់កត្តាទាំងនេះជាសញ្ញានៃយកចិត្តទុកដាក់យ៉ាងខ្លាំងរបស់ដៃគូអភិវឌ្ឍន៍នានា ក្នុងការជួយគាំទ្រជំហានបន្តបន្ទាប់នៃការរៀបចំផែនការយុទ្ធសាស្ត្រអភិវឌ្ឍន៍ជាតិ របស់រាជរដ្ឋាភិបាល និងកំណែទម្រង់ហិរញ្ញវត្ថុសាធារណៈ។

ជាសរុប ដៃគូអភិវឌ្ឍន៍ទាំងអស់សូមឆ្លៀតឱកាសដ៏ល្អនេះដើម្បីពង្រឹងការប្តេជ្ញាចិត្តរបស់យើងក្នុងការគាំទ្ររាជរដ្ឋាភិបាលដើម្បីឱ្យសំរេចគោលបំណង និងគោលដៅនានានៅក្នុងផែនការយុទ្ធសាស្ត្រអភិវឌ្ឍន៍ជាតិ និងគោលដៅអភិវឌ្ឍន៍សហវត្សរ៍របស់ប្រទេសកម្ពុជា។ យើងសូមអបអររាជរដ្ឋាភិបាលដែលបានធ្វើឱ្យមានការរីកចំរើនជាច្រើនមកទល់ពេលនេះ ដូចដែលបានរៀបរាប់ក្នុងរបាយការណ៍ពាក់កណ្តាលអាណត្តិ។ ដើម្បីឱ្យការរីកចំរើននេះមាននិរន្តរភាពគេត្រូវការការដាក់រួមបញ្ចូលគ្នានូវប្រព័ន្ធរដ្ឋាភិបាលដែលល្អជាងមុនដើម្បីអាចឆ្លើយតបប្រកបដោយប្រសិទ្ធភាព និងទាន់ពេលវេលាទៅនឹងបញ្ហាប្រឈម និងឱកាសល្អនានាដែលកម្ពុជានឹងជួបប្រទះនាឆ្នាំខាងមុខ។ យើងរង់ចាំបន្តការពិភាក្សាលំអិតនៃកម្មវិធីនេះ ហើយរង់ចាំពិភាក្សាថា តើយើងអាចជួយដូចម្តេចតាមរយៈបណ្តាញការដែលមានស្រាប់សម្រាប់សម្របសម្រួលការងាររវាងរាជរដ្ឋាភិបាល និងដៃគូអភិវឌ្ឍន៍នានា។

សូមអរគុណ។